



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 ആഗസ്റ്റ് 30 30th August 2016 1192 ചിങ്ങം 14 14th Chingam 1192 1938 ഭാദ്രം 8 8th Bhadra 1938	നമ്പർ No.	35
--------------------	---	---	--------------	----

## PART III

## Marine Department

ദർഘാസ്/ലേല പരസ്യം

[നമ്പർ 41/2016-17/ഇഇ/എച്ച്.ഇ.ഡി.എൻ.(എ)]

നമ്പർ എ2-1515/13/ഇഇ/എച്ച്.ഇ.ഡി.എൻ.(എ).

2016 ആഗസ്റ്റ് 8.

കേരള ഗവർണ്ണർക്കുവേണ്ടി തുറമുഖ എഞ്ചിനീയറിംഗ് വകുപ്പ് ആലപ്പുഴ ഡിവിഷൻ എക്സിക്യൂട്ടീവ് എഞ്ചിനീയർ ഒരു വർഷത്തേക്ക് താഴെ പറഞ്ഞിട്ടുള്ള അവകാശങ്ങൾ നൽകുന്നതിനായി പ്രത്യേകം മുദ്രവച്ച കവറിൽ മത്സര സ്വഭാവമുള്ള ദർഘാസുകൾ ക്ഷണിച്ചുകൊള്ളുന്നു. ദർഘാസിനു പുറമേ പരസ്യലേലവും നടത്തുന്നതാണ്. ദർഘാസിൽ/ലേലത്തിൽ ഉയർന്ന തുക വാഗ്ദാനം ചെയ്യുന്ന വ്യക്തിയുടെ പേരിൽ തുറമുഖ എഞ്ചിനീയറിംഗ് വകുപ്പ് ചീഫ് എഞ്ചിനീയറുടെ അംഗീകാരത്തിന് വിധേയമായി അവകാശം ഉറപ്പിച്ച് നൽകുന്നതാണ്.

ദർഘാസ്/ലേല പ്രമാണങ്ങളും വിശദവിവരങ്ങളും ഹാർബർ എഞ്ചിനീയറിംഗ് സബ്ഡിവിഷൻ തോട്ടപ്പള്ളി അസിസ്റ്റന്റ് എക്സിക്യൂട്ടീവ് എഞ്ചിനീയറുടെ കാര്യാലയത്തിൽ നിന്നും 25-8-2016 രാവിലെ 10 മണി മുതൽ 31-8-2016 ഉച്ചയ്ക്ക് 1 മണി വരെ ദർഘാസ്/ലേല പ്രമാണത്തിന്റെ വില ( ` 650 + 5% വാറ്റ്) ട്രഷറിയിൽ അടച്ച് ഒറിജിനൽ ചെലാൻ രസീത് നൽകി

മേൽവിലാസം തെളിയിക്കുന്നതിനുള്ള നിയമാനുസൃത രേഖാ സഹിതം അപേക്ഷിച്ചാൽ നൽകുന്നതാണ്. ദർഘാസ് പ്രമാണങ്ങൾ 2-9-2016 വൈകുന്നേരം 3 മണിവരെ തോട്ടപ്പള്ളി ഫിഷറി ഹാർബർ സബ്ഡിവിഷൻ, അസിസ്റ്റന്റ് എക്സിക്യൂട്ടീവ് എഞ്ചിനീയറുടെ ഓഫീസിൽ സ്വീകരിക്കുന്നതാണ്. ലേലത്തിൽ പങ്കെടുക്കാൻ രജിസ്റ്റർ ചെയ്യേണ്ട അവസാന സമയം 6-9-2016 ഉച്ചയ്ക്ക് 1 മണിവരെയാണ്. അനേദിവസം ഉച്ചയ്ക്കുശേഷം 2 മണിക്ക് ലേലം നടത്തുന്നതാണ്. ലേലത്തിനുശേഷം ദർഘാസ് തുറക്കുന്നതാണ്. ദർഘാസ്/ലേല പ്രമാണത്തോടൊപ്പം ബില്ഡ് സെക്യൂരിറ്റിയായി ` 8,000-ന്റെ ഡിഡി/ട്രഷറി/സേവിംഗ് ബാങ്ക് ഡെപ്പോസിറ്റ് എന്നീ രൂപത്തിൽ എക്സിക്യൂട്ടീവ് എഞ്ചിനീയറുടെ പേരിൽ മാറാവുന്ന രീതിയിൽ ഉള്ളടക്കം ചെയ്യുന്നതോടൊപ്പം വില്ലേജാഫീസറിൽനിന്നും വാങ്ങിയ നേറ്റിവിറ്റി സർട്ടിഫിക്കറ്റും ഹാജരാക്കേണ്ടതാണ്. ദർഘാസിൽ പങ്കെടുക്കുന്നവർ ദർഘാസിനോടൊപ്പവും ലേലത്തിൽ പങ്കെടുക്കുന്നവർ ലേലത്തിനു മുൻപായും ` 200-ന്റെ മുദ്രപത്രത്തിൽ പ്രാഥമിക കരാർ ഒപ്പിട്ടു നൽകേണ്ടതാണ്. ലേലത്തിൽ പങ്കെടുക്കുന്നവർ ലേലത്തിനുമുമ്പ് ലേലഫോറം വാങ്ങി അതിലെ നിബന്ധനകൾ വായിച്ച് ഒപ്പുവച്ചു നൽകേണ്ടതാണ്. ഒരേ വ്യക്തിതന്നെ ദർഘാസിലും ലേലത്തിലും പങ്കെടുക്കുന്നുണ്ടെങ്കിൽ രണ്ട് ഫോറം വാങ്ങേണ്ടതും അത് പൂരിപ്പിച്ച് പ്രാഥമിക കരാറും ` 8,000-ന്റെ നിരതദ്രവ്യവും പ്രത്യേകം പ്രത്യേകം രണ്ട് ഫോറത്തോടൊപ്പം ഉള്ളടക്കം ചെയ്യേണ്ടതുമാണ്.

ദർഘാസ്/ലേലം ലഭിക്കുന്ന വ്യക്തി/സ്ഥാപനം കരാർ ഒപ്പിടുന്നതിനു മുമ്പായി കരാർ തുകയുടെ പകുതി തുക ഹാർബർ എഞ്ചിനീയറിംഗ് ആലപ്പുഴ ഡിവിഷൻ, എക്സിക്യൂട്ടീവ് എഞ്ചിനീയറുടെ ഓഫീസിൽ ഒടുക്കേണ്ടതും കരാർ തുകയുടെ 10% തുക സെക്യൂരിറ്റിയായി ട്രഷറി സേവിംഗ്സ്, പോസ്റ്റാഫീസ് സേവിംഗ്സ് എന്നീ രൂപത്തിൽ എക്സിക്യൂട്ടീവ് എഞ്ചിനീയറുടെ പേരിൽ പണയപ്പെടുത്തി നൽകേണ്ടതുമാണ്. കൂടാതെ പണമായി അടച്ച പകുതി തുകയും 10% സെക്യൂരിറ്റിയും കഴിച്ചുള്ള 40% തുകയ്ക്കുള്ള ബാങ്ക് ഗ്യാരണ്ടിയും കരാർ ഒപ്പിടുന്നതിനു മുമ്പായി ഹാജരാക്കേണ്ടതാണ്. മുൻകൂർ തുകയായി അടച്ച 50% കഴിഞ്ഞുവരുന്ന ബാക്കി തുക രണ്ടു തുല്യ ഗഡുക്കളായി അവകാശം ഏറ്റെടുത്ത് മൂന്ന് മാസം തികയുന്നതിനു മുൻപും ആറ് മാസം തികയുന്നതിനു മുൻപും പണമായി ഒടുക്കേണ്ടതാണ്. കൂടാതെ കരാർ തുകയുടെ 5% സ്റ്റാമ്പു ഡ്യൂട്ടിയായും 2% രജിസ്ട്രേഷൻ ഫീസായും കരാറിലേർപ്പെടുന്ന സമയത്ത് തന്നെ അടയ്ക്കേണ്ടതാണ്.

ദർഘാസുകൾ ലേലത്തിനുശേഷം എക്സിക്യൂട്ടീവ് എഞ്ചിനീയറോ അദ്ദേഹം അധികാരപ്പെടുത്തുന്ന ഉദ്യോഗസ്ഥനോ ഹാജരുള്ള ടെണ്ടറർമാരുടെ സാന്നിധ്യത്തിൽ തുറന്ന് പരിശോധിക്കുന്നതാണ്. ദർഘാസ്/ലേല ദിവസം ഏതെങ്കിലും കാരണവശാൽ അവധിയായാൽ തൊട്ടടുത്ത പ്രവൃത്തി ദിവസം ലേലം നടത്തുന്നതും ദർഘാസ് സ്വീകരിക്കുന്നതും പരിശോധിക്കുന്നതുമാണ്. ഈ ദർഘാസ്/ലേലം കേരള സർക്കാരിന്റെ നിലവിലുള്ള ദർഘാസ് നിയമങ്ങൾക്കും ഈ നോട്ടീസ് പ്രകാരം നൽകിയിട്ടുള്ള നിബന്ധനകൾക്കും വിധേയമായിരിക്കും. ദർഘാസ്/ലേല പ്രമാണത്തിന്റെ വില മടക്കി നൽകുന്നതല്ല. ദർഘാസ്/ലേലം ഏതെങ്കിലും കാരണവശാൽ റദ്ദു ചെയ്യുന്നതിനോ നീട്ടിവെക്കുന്നതിനോ ഉള്ള പൂർണ്ണമായ അധികാരം ഹാർബർ എഞ്ചിനീയറിംഗ് ഡിവിഷൻ, ആലപ്പുഴ എക്സിക്യൂട്ടീവ് എഞ്ചിനീയർക്ക് ഉണ്ടായിരിക്കുന്നതാണ്. ഫിഷ്ലാന്റിംഗ് സെന്ററിലെ നിലവിലെ തൽസ്ഥിതിയും വരുമാന സാധ്യതയും നേരിൽകണ്ട് ബോധ്യപ്പെട്ട് വിലയിരുത്തിയശേഷം ആയിരിക്കണം ദർഘാസുകാരൻ നിരക്ക് രേഖപ്പെടുത്തേണ്ടത്. നിലവിലുള്ള സൗകര്യങ്ങളിൽ രൂപഭേദം വരുത്താനോ പുതിയ സൗകര്യങ്ങൾ ഏർപ്പെടുത്തിക്കിട്ടാനോ അവകാശവാദം ഉന്നയിക്കാൻ പാടില്ലാത്തതാണ്.

സർക്കാർ ഉത്തരവ് ജി. ഒ. (എം. എസ്.) നമ്പർ 7/2015/എഫ് & പി. ഡി. തീയതി 6-3-2015 സർക്കാർ ഉത്തരവ് പ്രകാരം തുറമുഖവും പരിസരവും ഉപയോഗിക്കാനുള്ള നിരക്ക്

**(1) പ്രവേശന നിരക്ക്**

ക്രമ നമ്പർ	ഇനങ്ങൾ	നിരക്കുകൾ (ഒരു പ്രാവശ്യം)
(1)	(2)	(3)
1	ലോറി	75
2	മിനി ലോറി (6 ടൺ)	50
3	കാർ	30
4	മിനിവാൻ/ടെമ്പോ (5 ടൺ)	40
5	റാറ്റാ ആസി (1 മുതൽ 2 ടൺ വരെ)	20

(1)	(2)	(3)
6	ആട്ടോറിക്ഷാ	25
7	ആട്ടോ ട്രക്ക്	20
8	മോട്ടോർ സൈക്കിൾ/സ്കൂട്ടർ	10
9	സൈക്കിൾ	5
10	ആളൊന്നിന്	3
11	ഐസ് ബ്ലോക്ക് (50 കി.)	5

**(2) വാർഫേജ് നിരക്ക്**

ക്രമ നമ്പർ	ഇനങ്ങൾ	നിരക്കുകൾ (ഒരു പ്രാവശ്യം)	സാധാരണ മത്സ്യം	കൊഞ്ച്, കണവ എന്നിവ കയറ്റിയത്
1	ചരക്ക് കയറ്റിയ ലോറി	200		1000
2	മിനി ലോറി	150		700
3	ചരക്ക് കയറ്റിയ മിനിവാൻ/ടെമ്പോ	100		350
4	റാറ്റാ ആസി	100		200
5	ചരക്ക് കയറ്റിയ ആട്ടോറിക്ഷാ	40		150
6	ആട്ടോ ട്രക്ക്	75		150
7	മോട്ടോർ സൈക്കിൾ (ബൈക്ക്/എം.80/സ്കൂട്ടർ) (2 ബോക്സ് വരെ)	25		50
8	മോട്ടോർ സൈക്കിൾ (ബൈക്ക്/എം.80/സ്കൂട്ടർ) (2 ബോക്സിന് മുകളിൽ)	40		75
9	സൈക്കിൾ (2 ബോക്സ് വരെ)	15		30
10	സൈക്കിൾ (2 ബോക്സിന് മുകളിൽ)	25		50
11	തലച്ചുമട്	5		20

**(3) ലാന്റിംഗ് ചാർജ്ജസ്**

ക്രമ നമ്പർ	ഇനങ്ങൾ	പുതുക്കിയ നിരക്ക്
1	ട്രാൾ നെറ്റ് ബോട്ട്	50
2	വള്ളം (വലുത്)	40
3	വള്ളം (ചെറുത്)	20
4	പേർഷ്യൻ ബോട്ട്	200
5	ഗിൽനെറ്റ് ബോട്ട്	50

ദർഘാസ്/ലേലത്തെ സംബന്ധിച്ച വിവരങ്ങൾ

ദർഘാസ് നമ്പർ — 41/16-17/ഇഇ/എച്ച്ഇഡിഎൻ (എ)  
തീയതി 8-8-2016.

പ്രവൃത്തിയുടെ പേര് — ആലപ്പുഴ ജില്ലയിലെ പുനപ്ര  
ഫിഷ്ലാന്റിംഗ് സെന്ററിലേക്ക് കടക്കുന്നതും പുറത്തേക്ക്  
പോകുന്നതുമായ ആളുകളിൽനിന്നും സൈക്കിൾ  
ഉൾപ്പെടെയുള്ള വാഹനങ്ങളിൽനിന്നും, യാനങ്ങളിൽനിന്നും  
പ്രവേശന ഫീസ്, വാർഫേജ്, ലാന്റിംഗ് ചാർജ് എന്നിവ  
സർക്കാർ നിരക്കിൽ പിരിക്കുന്നതിനുള്ള അവകാശം

നിരതദ്രവ്യം — ` 8,000.

ദർഘാസ് പ്രമാണ വില— ` 650 + വാറ്റ്.

ദർഘാസ്/ലേല പ്രമാണം വിൽക്കുന്ന തീയതിയും  
സമയവും — 25-8-2016 രാവിലെ 10 മുതൽ 31-8-2016 ഉച്ചയ്ക്ക് 1  
മണിവരെ.

ദർഘാസ് സ്വീകരിക്കുന്ന അവസാന തീയതിയും  
സമയവും — 2-9-2016 വൈകുന്നേരം 3 മണി.

ലേലത്തിൽ പങ്കെടുക്കാൻ രജിസ്റ്റർ ചെയ്യേണ്ട അവസാന  
തീയതിയും സമയവും — 6-9-2016 ഉച്ചയ്ക്ക് 1 മണി വരെ,  
ഹാർബർ എഞ്ചിനീയറിംഗ് സബ് ഡിവിഷൻ, തോട്ടപ്പള്ളി.

ലേല തീയതിയും സമയവും — 6-9-2016 ഉച്ചയ്ക്ക് ശേഷം 2  
മണിക്ക് എച്ച്. ഇ. സബ് ഡിവിഷൻ, തോട്ടപ്പള്ളി.

ലേലം / ദർഘാസ് നടത്തുന്ന സ്ഥലം — അസിസ്റ്റന്റ്  
എക്സിക്യൂട്ടീവ് എഞ്ചിനീയറുടെ കാര്യാലയം, ഹാർബർ  
എഞ്ചിനീയറിംഗ് സബ് ഡിവിഷൻ, തോട്ടപ്പള്ളി, ആലപ്പുഴ ജില്ല.

എക്സിക്യൂട്ടീവ് എഞ്ചിനീയറുടെ  
കാര്യാലയം, ആലപ്പുഴ.

(ഒപ്പ്)  
എക്സിക്യൂട്ടീവ് എഞ്ചിനീയർ.